

“जैमिनिश्च सुमन्तुश्च वैशम्पायन एव च ।
पुलस्त्यः पुलहश्चैव पञ्चैते वज्रवारकाः ॥”

इति पुराणम् ॥

(सुष्टु, सुमन्तरपराधो यस्य ।) अत्यपराधिनि, त्रि॥
सुमन्तः, पुं, कल्किदेवस्य ज्येष्ठभ्राता । यथा,—
“कल्के ज्येष्ठस्त्रयः शूराः कविप्राज्ञसुमन्तकाः
तातमाह प्रियकरा गुरुविप्रप्रतिष्ठताः ॥”

इति कल्किपुराणे २ अध्यायः ॥

अपि च ।

“विशाखयुपभृपालः प्रायात् साधुजनप्रियः ।
कल्किं द्रष्टुं हरिरंशमाविर्भूतञ्च सम्भले ॥
कविं प्राप्तुं सुमन्तश्च पुरस्कृत्य महाप्रभम् ।
गार्ग्यभार्यविशालैश्च ज्ञातिभिः परिवारितम् ॥”

इति तत्रैव ३ अध्यायः ॥

दशरथराजस्य सारथिः मन्त्री च । यथा,—
“तद्गच्छ त्वरितं स्यूत राजपुत्रं यशस्विनम् ।
राममानय भद्रं ते नात्र कार्यं विचारणा ॥
अश्रुत्वा राजवचनं कथं गच्छामि भामिनि ।
तच्छ्रुत्वा मन्त्रिणो वाक्यं राजा मन्त्रिणमब्रवीत्
सुमन्त रामं द्रष्टुमिच्छामि शोभमानय सुन्दरम् ॥”
इति वाल्मीकीये रामायणे अयोध्याकाण्डे १४ सर्गः ॥

सुमित्रः, पुं, चतुर्विंशतिवर्त्तमानाहंस्त्वितन्तर्गत-
विंशार्हत्पिता । इति हेमचन्द्रः ॥ इच्छाकु-
वंशीयलङ्कलान्वयः सुरथराजपुत्रः । इति
विष्णुपुराणे ४ अंशे २२ अध्यायः ॥

सुमित्रभूः, पुं, सगरः । स तु जिनानां चक्रवर्त्ति-
भेदः । इति हेमचन्द्रः ॥

सुमित्रा, स्त्री, दशरथराजपत्नी । सा तु लक्ष्मण-
शत्रुघ्नमाता । यथा, भट्टी २ सर्गे ।

“प्रासोष्ट शत्रुघ्नसुदारचेष्ट-

मेका सुमित्रा सह लक्ष्मणेन ॥”

तत्पर्यायः । लक्ष्मणप्रसूः २ । इति शब्दरत्ना-
वली ॥

सुमुखं, क्ली, नखचतविशेषः । इति शब्दरत्ना-
वली ॥ (शोभनं सुखमिति ।) उत्तमास्यञ्च ॥

सुमुखः, पुं, (शोभनं सुखं यस्य ।) गरुडपुत्रः ।
(यथा, महाभारते । ५ । १०१ । २ ।

“वैनतेयसुतेः स्यूत षड्भिस्ततमिदं कुलम् ।
सुमुखेन सुनाम्ना च सुनेत्रेण सुवर्चसा ।
सुखा पत्निराजेन सुवलेन च मातले ! ॥”)

गणेशः । शाकभेदः । नागभेदः । इति शब्द-
रत्नावली ॥ (यथा, महाभारते । १ । ३५ । १४ ।

“हस्तपिण्डः पिठरकः सुमुखः कौणपाशनः ।
कुठरः कुञ्जरश्चैव तथा नागः प्रभाकरः ॥”)

पण्डितः । इति विश्वः ॥ सितार्जकः । वन-
वर्वरिका । वर्वरः । इति राजनिर्घण्टः ॥

सुमुखः, त्रि, (सुष्टु सुखं यस्य ।) मनोज्ञः ।
सुन्दराननः । इति शब्दरत्नावली ॥ (यथा,
भागवते । ४ । २१ । १५ ।

“सुनासः सुमुखः सौम्यः पीनांसः सुहिज-
स्मितः ॥”)

सुमुखसः, पुं, (सुमुखस्य सूर्यत्तियस्मात् ।)
गरुडः । इति त्रिकाण्डशेषः ॥ उत्तमाननपुत्र-
पिता च ॥

सुमुखा, स्त्री, (शोभनं मुखं यस्याः । टाप् ।)
सुन्दरी नारी । सुन्दरानना । इति भरत-
द्विरूपकोषः ॥ सुमुखा शाला । इति सुग्ध-
बोधव्याकरणम् । दपणः । इति कैचित् ॥

सुमुखी, स्त्री, (सुष्टु मुखं यस्याः । “स्नाह्ना-
क्षोपसर्जनादसंयोगोपधात् ।” ४ । १ । ५४ ।
इति डीप् ।) सुन्दरी नारी । सुन्दरानना ।
(यथा, कुमारः । १ । २६ ।

“उ मेति मात्रा तपसो निषिद्धा

पश्चादुमाख्यां सुमुखी जगाम ॥”)

सुमुष्टिः, पुं, (सुष्टु वृद्धने + क्तिन् । शोभना मुष्टि-
र्यस्मात् ।) विषमुष्टिचुपः । इति राजनिर्घण्टः ॥

सुमूलः, पुं, (सुष्टु मूलं यस्य ।) श्वेतशिशुः ।
इति राजनिर्घण्टः ॥

सुमूलकं, क्ली, (शोभनं मूलं यस्य । कप् ।)
गर्जरम् । इति राजनिर्घण्टः ॥

सुमूला, स्त्री, (शोभनं मूलं यस्याः ।) शालपर्णी
पृश्निपर्णी । इति राजनिर्घण्टः ॥ सुन्दरमुल-
युक्ते, त्रि ॥

सुमेखलः, पुं, (शोभना मेखला यस्मात् ।) मुञ्जः ।
इति राजनिर्घण्टः ॥ (अस्य पर्यायो यथा,—

“सुञ्जो मुञ्जातको बाणः स्थूलदर्भः सुमेखलः ॥”
इति भावप्रकाशस्य पूर्वखण्डे प्रथमे भागे ॥)

शोभनमेखलायुक्ते, त्रि ॥

सुमेधाः, [स्] स्त्री, (सुष्टु मेधा अस्याः ।
“नित्यमसिच प्रजामिधयोः ।” ५ । ४ । १२२ ।

इति असिच् ।) ज्योतिष्मती । (सुष्टु मेधा
यस्य ।) सुनुद्धी, त्रि । इति मेदिनी ॥ (यथा,
भागवते । ८ । ४ । ३ ।

“इमे अङ्गिरसः सत्रमासतेऽद्य सुमेधसः ॥”)

सुमेरुः, पुं, (सुष्टु मिनोति क्षिपति ज्योतींषि इति
सु + मि + “मिपोभ्यां रुः ।” उणा० ४ । १०१ ।

रुः ।) पर्वतविशेषः । तत्पर्यायः । मेरुः २
हेमाद्रिः ३ रत्नसानुः ४ सुरालयः ५ । इत्य-
मरः । १ । १ । ५२ ॥ अमराद्रिः ६ भूखर्गः ७ ।

इति जटाधरः ॥ तद्विवरणं यथा,—
“एषां मध्ये इल्लोहं नामाभ्यन्तरवर्षं यस्य

नाभ्यामवस्थितः सर्वतः सौवर्णः कुलगिरि-
राजो मेरुर्द्विपायामसमुद्राहः कर्णिकामृतः
कुवलयकमलस्य मूर्धनि हातिंशसहस्रयोजन-
विततो मूले षोडशसहस्रं तावतान्तर्भूस्यां
प्रविष्टः ॥” ७ ॥

“मन्दरो मेरुमन्दरः सुपार्श्वः कुसुद इत्ययुत-
योजनविस्तारोन्नाहा मेरोश्चतुर्दिग्विषयवष्ट-
गिरय उपकृष्टाः ॥ ११ ॥

चतुर्षु एतेषु चतुर्जम्बूकदम्बन्यग्राधाः चत्वारः
पादपप्रवराः पर्वतकेतव इवाधिसहस्रयोजनो-
न्नाहास्तावद्विपविततयः शतयोजनपरि-
णाहाः ॥ १२ ॥

ऋदाश्चत्वारः पयोमध्विचतुरस्रवृजलाः
यदुपसर्गिण उपदेवगणा योगैश्चर्याणि स्वाभा-
विकानि भारतर्षभ धारयन्ति ॥ १३ ॥

देवोद्यानानि च भवन्ति चत्वारि नन्दनं
चैत्ररथं वैभ्राजकं सर्वतोभद्रमिति ॥” १४ ॥

“मेरोर्मूर्धनि भगवत आत्मयोगेनैव धृत उप-
कृष्टां पुरीमयुतयोजनसाहस्रं समचतुरस्रां
शातकौशो वदन्ति ॥ २८ ॥

तामनुपरितो लोकपालानामष्टानां यथादिशं
सथारूपं तुरीयमानेन पुरोऽष्टावुपकृष्टाः ॥ २९ ॥

इति श्रीभागवते ५ स्कन्धे १६ अध्यायः ॥
“अस्मिन्नेन्द्रीं पुरीं पूर्वस्थां मेरोर्देवधानो

नाम दक्षिणतो यास्यां संयमनीं नाम पश्चा-
द्धारणीं निम्नोचनीं नाम उत्तरतः सौम्यां
विभावरीं नाम ।” इति च तत्रैव । ५ । २९ । ७ ॥

अपि च ।

“परिमण्डलस्तयोर्मध्ये मेरुः कनकपर्वतः ।
चातुर्वर्णः स सौवर्णश्चतुरस्रः समुच्छ्रितः ॥

नानावर्णः स पार्श्वे तु पूर्वान्ते श्वेत उच्यते ।
पौतन्तु दक्षिणं तत्र शङ्खपत्रनिभं परम् ॥

उत्तरं तस्य रत्नं वै इति वर्णसमन्वितः ।
मेरुस्तु शशुमे दिव्यो राजवत् समधिष्ठितः ॥

आदित्यतरुणाभासो विधम इव पावकः ।
योजनानां सहस्राणि चतुरशीतिरुच्छ्रितः ॥

प्रविष्टः षोडशाधस्तादष्टाविंशतिर्विंशतिः ।
विस्तारान्निगुणस्तस्य परिणाहः समन्ततः ॥

स पर्वतो महादिव्यो दिव्यौषधिसमन्वितः ।
भुवनैराहतः सर्वैर्जातिरूपपरिष्कृतः ॥

तत्र देवगणाः सर्वे गन्धर्वारगराक्षसाः ।
शैलराजे प्रमोदन्ते सर्वतोऽप्सरस्तथा ॥

स तु मेरुः परिहतो भुवनैर्भूतभावैः ।
यस्येमे चतुरो देशा नानापाशेषु संस्थिताः ॥

भद्राश्चो भारतश्चैव केतुमालश्च पश्चिमे ।
उत्तरार्धे च कुर्वः क्षतपुष्पप्रतिश्रयाः ॥

विष्कम्भपर्वताश्च हम्बन्द्रो गन्धमादनः ।
विपुलश्च सुपार्श्वश्च सर्वैरन्नविभूषितः ॥”

इति मातङ्ग्ये ८५ अध्यायः ॥ * ॥

किञ्च ।

“मध्ये पृथिव्यामद्रीन्द्री भास्वान् मेरुर्हिरण्यमयः
योजनानां सहस्राणि चतुरशीतिः समुच्छ्रितः ॥

प्रविष्टः षोडशाधस्तादष्टाधरणीधरः ।
तावत्प्रमाणा पृथिवी पर्वतश्च समन्ततः ॥

तस्य शृङ्गचयं मूर्ध्नि खर्गो यत्र प्रतिष्ठितः ।
नानाद्रुमलताकीर्णं नानारत्नोपशोभितम् ॥

मध्यगं पश्चिमं पूर्वं मेरोः शृङ्गाणि त्रीणि वै ।
प्रयुतोच्छ्रितमात्राणि ह्ये शृङ्गं तस्य मध्यतः ॥

मध्यस्थं स्नाटिकं शृङ्गं वैदूर्यकरकामयम् ।
इन्द्रनीलमयं पूर्वं माणिक्यं पश्चिमं स्मृतम् ॥

यं जनानां सहस्राणि नियुतानि चतुर्दश ।
उच्छ्रितं मध्यगं शृङ्गं खर्गो यत्र प्रतिष्ठितः ॥

प्रयुतान्तरितं शृङ्गं मूर्ध्नि च्छेत्वाक्षति स्थितम्
पूर्वमध्यमशृङ्गाणां सकलं मध्यमस्य च ॥